

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 23 اپریل 2019

فہرست نشان زدہ سوالات اور جوابات

بابت

محکمہ پرائمری اینڈ سیکنڈری ہیلتھ کیئر

بروز پیر 25 فروری 2019 کے ایجنڈا سے معزز رکن کی درخواست پر زیر التواء سوال

نارووال: پی پی 48 میں بنیادی مراکز صحت میں بجلی و دیگر سہولیات سے متعلقہ تفصیلات

*908: جناب منان خاں: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) پی پی 48 نارووال میں کتنے بی ایچ یو کہاں کہاں ہیں؟

(ب) کتنے بی ایچ یو میں بجلی کی سہولت دستیاب ہے اور کتنے میں یہ سہولت نہ ہے؟

(ج) کتنے بی ایچ یو کے ٹرانسفارمر خراب یا چوری ہو چکے ہیں؟

(د) کیا جو ٹرانسفارمر چوری ہو چکے ہیں یا خراب ہیں، ان کے متبادل فراہم کرنے کی ذمہ داری کس کی ہے؟

(ه) کیا C.E.O صحت نارووال ان بی ایچ یوز کے مسائل حل کرانے اور ٹرانسفارمر لگانے کو تیار ہیں تو کب تک؟

(تاریخ وصولی 20 دسمبر 2018 تاریخ ترسیل 31 جنوری 2019)

جواب

وزیر پرائمری اینڈ سیکنڈری ہیلتھ کیئر

(الف) پی پی نارووال میں بی ایچ یوز کی تعداد 14 ہے جو کہ مندرجہ ذیل دیہات میں واقع ہیں اور انہی کے نام سے منسوب ہیں:-

1- گمٹالہ (یونین کونسل گمٹالہ)

2- کنگراں (یونین کونسل گوارلہ)

3- ڈیرہ افغاناں (یونین کو نسل لنگاہ)

4- میرپور گجراں (یونین کو نسل گلہ)

5- ملہہ (یونین کو نسل ملہہ)

6- ملک پور (یونین کو نسل ملک پور)

7- بوعدہ (یونین کو نسل بوعدہ)

8- بارہ منگاہ (یونین کو نسل بارہ منگاہ)

9- کوہلیاں (یونین کو نسل دودھو چک)

10- بیرال (یونین کو نسل بیرال)

11- فتح پور افغاناں (یونین کو نسل فتح پور افغاناں)

12- کنجروڑ (یونین کو نسل کنجروڑ)

13- ولی پور بورا (یونین کو نسل ولی پور بورا)

14- منڈیالی (یونین کو نسل لنگاہ)

(ب) 13 بی ایچ یوز میں بجلی کی سہولت دستیاب ہے

01 ہیلٹھ سنٹر میں بجلی کی سہولت نہ ہے

بی ایچ یو فتح پور افغاناں کے سنٹر کا ڈیمانڈ نوٹس جون 2015 میں جمع ہو چکا ہے تا حال ٹرانسفارمر

واپڈا کی جانب سے نہیں لگایا گیا۔

(ج) کتنے بی ایچ یوز کے ٹرانسفارمر خراب یا چوری ہو چکے ہیں؟

بی ایچ یو فتح پور افغاناں کا ٹرانسفارمر چوری ہو چکا ہے۔ FIR کی کاپی ایوان کی میز پر رکھ دی گئی ہے۔

(د) چوری / خراب ٹرانسفار مر کی بحالی / انسٹالیشن کے لئے واپڈا / گیسپکو کے مطلوبہ ڈیمانڈ نوٹسز کی ادائیگی محکمہ صحت کے ذمہ ہے جو کہ ادا کر دی گئی ہے اب بی ایچ یو میں ٹرانسفار مر مہیا کرنے کی ذمہ داری واپڈا / گیسپکو کے ذمہ ہے جو کہ تاحال پوری نہیں کی گئی ہے۔

(ه) CEO صحت نارووال کی جانب سے تمام ان ہیلتھ سنٹرز کے ڈیمانڈ نوٹسز جمع کروائے جا چکے ہیں۔ ان میں بی ایچ یو بوعہ اور بی ایچ یو ملہ میں ٹرانسفار مر لگ گئے ہیں باقی بی ایچ یو فتح پور افغاناں کے ڈیمانڈ نوٹس جمع ہو چکا ہے اور محکمہ واپڈا سے کل مورخہ 22-04-2019 کو بھی اس سلسلے میں بات ہوئی ہے۔ محکمہ واپڈا نے دوبارہ یقین دہانی کروائی ہے کہ یہ ٹرانسفار مر ایک ہفتہ کے اندر لگ جائے گا۔

(تاریخ وصولی جواب 22 اپریل 2019)

راجن پور: ذہنی اور نشہ کے مریضوں کیلئے علاج کی سہولیات سے متعلقہ تفصیلات

*1098: محترمہ شازیہ عابد: کیا وزیر پر انٹری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) ضلع راجن پور میں ذہنی امراض اور نشہ کے مریضوں کے علاج معالجہ کے لئے حکومت کے زیر اہتمام کن کن ہسپتالوں میں علاج کی سہولت موجود ہے کیا ان امراض کے لئے مخصوص ہسپتال بنانے کا کوئی منصوبہ حکومت کے زیر غور ہے؟

(ب) حکومت نے ذہنی اور نشہ میں مبتلا مریضوں کی بحالی کے لئے کتنے سائیکیاٹرسٹ متعین کئے ہیں اور آئندہ سال میں مزید کتنے سائیکیاٹرسٹ کا تقرر کیا جائے گا؟

(تاریخ وصولی 15 جنوری 2019 تاریخ ترسیل 18 فروری 2019)

جواب

وزیر پر انٹری اینڈ سیکنڈری ہیلتھ کیئر

(الف) راجن پور کے تمام ہسپتالوں میں مذکورہ علاج کے لئے کوئی مخصوص وارڈ موجود نہ ہے لیکن ذہنی مریضوں اور نشہ لینے والے مریضوں کا علاج کیا جاتا ہے۔ تشویشناک حالت کے مریضوں کو بیچنگ ہسپتال ڈیرہ غازی خان میں ریفر کیا جاتا ہے۔

(ب) ڈسٹرکٹ ہیڈ کوارٹر ہسپتال راجن پور، تحصیل ہیڈ کوارٹر ہسپتال جام پور اور روجھان میں سائیکیاٹرست کی کوئی اسامی موجود نہ ہے

(تاریخ وصولی جواب 22 اپریل 2019)

قصور میں آرائیج سیز اور بی ایچ یوز کی تعداد سے متعلقہ تفصیلات

*1124: ملک محمد احمد خان: کیا وزیر پر انٹری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) پی پی 176 قصور میں R.H.Cs اور بی ایچ یوز کتنے اور کہاں کہاں قائم ہیں؟

(ب) ان میں سے کس کی عمارت مخدوش حالت میں ہے اور کس کی بلڈنگ کب سے زیر تعمیر ہے کتنی رقم خرچ ہوئی ہے کتنا کام ہوا ہے کتنا بقایا ہے؟

(ج) ان میں کون کونسی اسامیاں کس عہدہ / گریڈ کی خالی ہیں کیا تمام میں گائنی ڈاکٹر اور لیڈی ڈاکٹر اور نرسز تعینات ہیں؟

(د) کس میں ایمر جنسی کی سہولت موجود ہے کس کس کے پاس ایسبولینس اور ایکس رے مشینیں و دیگر طبی مشینری موجود ہے؟

(ه) ان کے موجودہ مالی سال 2018-19 کے بجٹ اور ادویات کی تفصیل فراہم کریں؟

(تاریخ وصولی 15 جنوری 2019 تاریخ ترسیل 27 فروری 2019)

جواب

وزیر پرائمری اینڈ سیکنڈری ہیلتھ کیئر

(الف) پی پی 176 میں 3 رورل ہیلتھ سنٹرز اور 12 بی ایچ یوز ہیں جنکی تفصیل درج ذیل ہیں۔
رورل ہیلتھ مراکز:

1- کھڈیاں 2- جوڑا 3- گنڈاسنگھ والا

بی ایچ یوز:

1- کھائی ہٹھاڑ، 7- فتح پور،

2- مرالیاں ہٹھاڑ، 8- ہری ہر،

3- پیال کلاں، 9- نول ہٹھاڑ،

4- راجوال، 10- کھر پیڑ ہٹھاڑ،

5- ڈھولنہٹھاڑ، 11- برج کلاں،

6- تارا گڑھ، 12- سہجرہ،

(ب) ان میں 3 بی ایچ یوز (تارا گڑھ، فتح پور، نول ہٹھاڑ) کی باؤنڈری وال کی حالت مخدوش ہے اور کوئی بلڈنگ زیر تعمیر نہیں ہے۔

(ج) پی پی 176 قصور میں تمام مراکز صحت میں لیڈی ڈاکٹر اور نرسز تعینات ہیں۔ تفصیل ایوان کی میز پر رکھ دی گئی ہے۔

(د) پی پی 176 قصور کے تمام RHCs میں ایمر جنسی کی سہولت موجود ہے اور ایکسرے مشین اور

دیگر طبی مشینری موجود ہے۔ ان مراکز صحت کی ایسبولینسنز ریسکیو 1122 کے استعمال میں ہے اور

کسی بھی ایمر جنسی کی صورت میں ریسکیو 1122 ان مراکز صحت تک اپنی سروس 07 منٹ میں مہیا کر دیتی ہے۔

(ہ) ان مراکز صحت کے موجودہ مالی سال 19-2018 کا بجٹ اور ادویات کی تفصیل ایوان کی میز پر رکھ دی گئی ہے

(تاریخ وصولی جواب 22 اپریل 2019)

ڈی ایچ کیو و ہاڑی میں ڈاکٹرز کی تعداد سے متعلقہ تفصیلات

*1140: جناب محمد ثاقب خورشید: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

D.H.Q ہسپتال و ہاڑی میں MO اور SMO کی کتنی اسامیاں منظور شدہ ہیں اور کتنی

اسامیاں شعبہ وائز خالی ہیں تفصیل بتائی جائے؟

(تاریخ وصولی 15 جنوری 2019 تاریخ ترسیل 27 فروری 2019)

جواب

وزیر پرائمری اینڈ سیکنڈری ہیلتھ کیئر

ڈسٹرکٹ ہیڈ کوارٹر ہسپتال و ہاڑی میں MO اور SMO کی آسامیوں کی تفصیل درج ذیل ہے۔

SMO=	Sanctioned	Filled	Vacant
	01	11	01
MO=	Sanctioned	Filled	Vacant
	61	61	00

ایک SMO کی خالی آسامی پرواک ان انٹرویوز کے ذریعے بھرتی جلد مکمل کر لی جائے گی۔

(تاریخ وصولی جواب 22 اپریل 2019)

ضلع وہاڑی میں بی ایچ یوز، آراچی سیز اور ڈسپنسریوں سے متعلقہ تفصیلات

*1141: جناب محمد ثاقب خورشید: کیا وزیر پرائمری اینڈ سیکنڈری ہیلتھ کیئر ازرہ نوازش بیان فرمائیں گے کہ:-

- (الف) ضلع وہاڑی میں کتنے B.H.U دیہات وائز ہیں؟
 (ب) ضلع وہاڑی میں کتنے R.H.C ہیں تفصیلات فراہم کریں؟
 (ج) ضلع وہاڑی میں ضلعی کونسل کی کتنی ڈسپنسریاں ہیں؟
 (د) کیا اس مراکز صحت اور ڈسپنسریوں میں ہر طرح کا عملہ مکمل ہے، تفصیلاً بتایا جائے؟

(تاریخ وصولی 15 جنوری 2019 تاریخ ترسیل 27 فروری 2019)

جواب

وزیر پرائمری اینڈ سیکنڈری ہیلتھ کیئر

(الف) ضلع وہاڑی میں 74 بی ایچ یوز ہیں۔ اور تمام BHUs دیہاتوں میں واقع ہیں۔ تفصیل ایوان کی میزپر رکھ دی گئی ہے۔

(ب) ضلع وہاڑی میں 14 آراچی سیز ہیں۔ تفصیل ایوان کی میزپر رکھ دی گئی ہے۔

(ج) ضلع وہاڑی میں ضلعی کونسل کی 35 ڈسپنسریاں ہیں تفصیل ایوان کی میزپر رکھ دی گئی ہے۔

(د) ان مراکز صحت اور ڈسپنسریوں میں عملہ درج ذیل ہے

	Sanctioned	Filled	Vacant
BHUs:	814	759	55
RHCs:	774	598	176

Dispensaries: 159

103

56

مزید تفصیل ایوان کی میز پر رکھ دی گئی ہے۔

(تاریخ وصولی جواب 22 اپریل 2019)

تحصیل سانگلہ ہل میں بی ایچ یوز اور آراچ سیز سے متعلقہ تفصیلات

*1152: محترمہ سلمیٰ سعدیہ تیمور: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) تحصیل سانگلہ ہل ضلع نکانہ میں ہسپتال، آراچ سیز، بی ایچ یوز اور میٹرنٹی سنٹرز کے نام مع جگہ کی تفصیل بتائی جائے؟

(ب) ان ہسپتالوں اور مراکز صحت میں ڈاکٹرز، پیرامیڈیکل سٹاف کی اسامیوں کی تفصیل دی جائے نیز کتنی اسامیاں کس کس جگہ خالی ہیں اور یہ کب تک پر کی جائیں گی؟

(ج) ان ہسپتالوں اور مراکز صحت میں کون کونسی مسنگ فسیلٹیز ہیں اور یہ کب تک فراہم کر دی جائیں گی؟

(تاریخ وصولی 15 جنوری 2019 تاریخ ترسیل 7 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) تحصیل سانگلہ ہل ضلع نکانہ صاحب میں طبی اداروں کی تفصیل درج ذیل ہے:-

1- تحصیل ہیڈ کوارٹرز ہسپتال سانگلہ ہل،

2- سول ہسپتال سانگلہ ہل،

- 3- بنیادی مرکز صحت بدوہلی،
 - 4- بنیادی مرکز صحت بہوڑو،
 - 5- بنیادی مرکز صحت بھلیر چک نمبر 119،
 - 6- بنیادی مرکز صحت کوٹ رحمت خاں،
 - 7- بنیادی مرکز صحت مٹھ بلوچاں،
 - 8- بنیادی مرکز صحت چک نمبر 41 مرٹ،
 - 9- بنیادی مرکز صحت چک نمبر 42 مرٹ،
 - 10- بنیادی مرکز صحت چک نمبر 45 مرٹ،
 - 11- بنیادی مرکز صحت پکھاریوال،
 - 12- بنیادی مرکز صحت پنڈوریاں،
 - 13- رورل ڈسپنسری سٹھیالی کلاں،
 - 14- رورل ڈسپنسری / میٹرنٹی سنٹر چہور مسلم سانگلہ ہل،
 - 15- رورل ڈسپنسری لونگوال،
 - 16- رورل ڈسپنسری چہور مسلم،
 - 17- رورل ڈسپنسری سیر انوالی بھلیر،
 - 18- رورل ڈسپنسری ڈیڑھ چک نمبر 29/RB
- (ب) تحصیل سانگلہ ہل ضلع ننگانہ صاحب کے ہسپتالوں اور مراکز صحت کے ڈاکٹرز اور پیرامیڈیکل سٹاف کی اسامیوں کی تفصیل ایوان کی میز پر رکھ دی گئی ہے۔ گریڈ 5 سے 15 تک

تعییناتی کا عمل ٹیسٹنگ سروس کے ذریعے شروع کیا جا رہا ہے۔ جلد ہی خالی اسامیاں پر کمرلی جائیں گی۔

(ج) تحصیل سائنگہ ہل ضلع نکانہ صاحب کے تمام بنیادی مراکز صحت پر تمام بنیادی فسیلیٹیز موجود ہیں۔
(تاریخ وصولی جواب 22 اپریل 2019)

لاہور: سلامت پورہ میں زچہ و بچہ سنٹرز سے متعلقہ تفصیلات

*1153: محترمہ سلمیٰ سعدیہ تیمور: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) لاہور داروغہ والا میں ہسپتال کی تعمیر کب مکمل ہوئی اور اس کا موجودہ اسٹیٹس کیا ہے؟

(ب) سلامت پورہ لاہور میں کئی سالوں سے زچہ و بچہ سنٹر کی تعمیر کی ہوئی ہے، اس کی وجوہات سے آگاہ کیا جائے؟

(ج) یہ ہسپتال کب تک اپریشنل ہوگا۔ تفصیل سے آگاہ کیا جائے؟

(تاریخ وصولی 15 جنوری 2019 تاریخ ترسیل 7 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) 100 بستروں پر مشتمل ہسپتال داروغہ والا انڈوپاک فیکٹری کی جگہ پر بنانے کی سکیم

17-2016 اے ڈی پی میں شامل کی گئی تھی۔ وفاقی وزیر مواصلات کو ایک مراسلہ لکھا گیا کہ اس

زمین کو ہیلتھ ڈیپارٹمنٹ کے نام ٹرانسفر کیا جائے۔ وفاقی وزیر مواصلات نے جواب دیا کہ یہ زمین

انڈوپاک کی ہے جو ٹرانسفر نہیں ہو سکتی۔ کاپی ایوان کی میز پر رکھ دی گئی ہے۔

اس کے بعد ریونیو ڈیپارٹمنٹ کو بھی ایک مراسلہ لکھا گیا کہ اس علاقہ میں 40 تا 50 کنال گورنمنٹ کی جگہ ہسپتال بنانے کے لئے مہیا کی جائے۔ انہوں نے جواب دیا کہ دروغہ والہ چوک میں ہسپتال بنانے کے لئے کوئی جگہ موجود نہیں ہے کاپی ایوان کی میز پر رکھ دی گئی ہے۔

(ب) سلامت پورہ میں 10 بستروں پر مشتمل زچہ بچہ ہسپتال کی تعمیر کی سکیم سابقہ ضلعی حکومت نے اپنے وسائل سے 16.220 ملین کی منظوری کی اور اس سکیم پر سابقہ ضلعی حکومت نے تعمیر کا کام شروع نہیں کیا جس کی وجہ زمین کی عدم دستیابی تھی۔ چونکہ اس سکیم کے فنڈز سابقہ ضلعی حکومت نے دیئے تھے اور یہ فنڈز اب ڈسٹرکٹ ہیلتھ اتھارٹی کے اکاؤنٹ (VI) میں پڑے ہیں جس کا ڈسٹرکٹ ہیلتھ اتھارٹی کو بلڈنگ یا مشینری پر خرچ کرنے کا کلی اختیار ہے اور ان فنڈز کا ادل بدل کرنے کا صوبائی حکومت کو کوئی اختیار نہیں ہے۔ ڈسٹرکٹ ہیلتھ اتھارٹی لاہور کو دستیاب فنڈز ضرورت کے مطابق Financial Rules کو مد نظر رکھ کر خرچ کرنے چاہیں۔

(ج) چونکہ یہ ہسپتال صوبائی حکومت نے منظور نہیں کیا ہے۔ اسکی تکمیل کی ذمہ داری ڈسٹرکٹ ہیلتھ اتھارٹی لاہور پر ہے۔ تاہم ہسپتال کی تعمیر کا کام شروع ہونے کے بعد ایک سال کے اندر رفلکشنل ہو سکتا ہے۔

(تاریخ وصولی جواب 22 اپریل 2019)

اوکاڑہ: ڈی ایچ کیو ہسپتال کے بجٹ سے متعلقہ تفصیلات

*1169: محترمہ عنیزہ فاطمہ: کیا وزیر پر انٹرنیٹ سیکنڈری ہیلتھ کیئر ازراہ نوازش بیان فرمائیں گے کہ:-

(الف) ڈی ایچ کیو ہسپتال اوکاڑہ کو 19-2018 کے لئے کتنا بجٹ جاری ہوا۔ کتنا خرچ ہوا اور کتنا

Lapes ہوا؟

(ب) اس ہسپتال میں سٹاف نرسوں (میل اور فی میل) کی کتنی منظور شدہ آسامیاں ہیں اور کتنی خالی ہیں؟

(ج) اس ہسپتال میں سال 2018-19 کے دوران صفائی کی مد میں فنڈ کتنا خرچ ہوا۔ تفصیل سے آگاہ کریں؟

(د) اس ہسپتال میں سٹریچر بیریر کی Job Description کیا ہے نیز ان کی کوئی یونیفارم ہے اگر ہاں تو کیا وہ باقاعدگی سے یونیفارم پہنتے ہیں؟

(تاریخ وصولی 15 جنوری 2019 تاریخ ترسیل 11 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) کل جاری شدہ بجٹ 2018-19 Rs.6,25,24,727 (چھ کروڑ، پچیس لاکھ، چوبیس ہزار، سات سو ستائیس روپے)

کل خرچ:- /Rs 5,51,60,083. (پانچ کروڑ، اکاون لاکھ، ساٹھ ہزار، تیراسی روپے)

بقایا بجٹ:- /Rs.73,64,644 (تہتر لاکھ، چونسٹھ ہزار، چھ سو چوالیس روپے)

بجٹ 30 جون 2019 تک Lapse نہیں ہو سکتا کیونکہ مالی سال 30 جون 2019 تک ہے۔

(ب) اس ہسپتال میں سٹاف نرسز (فی میل) کی کل آسامیاں = 122

خالی آسامیاں سٹاف نرسز = 18

(ج) ڈسٹرکٹ ہیڈ کوارٹر ہسپتال اوکاڑہ میں سال 2018-19 کے دوران صفائی کی مد میں 13.7 ملین خرچ ہوئے۔

(د) سٹریچر بیریر کی Job Description کی تفصیل حسب ذیل ہے۔

سٹرپچر بیر میزمریض کو Adminssion پوائنٹ سے ایمر جنسی میں منتقل کرتے ہیں کسی بھی ایمر جنسی کی صورت میں مریض کو اور اس کے لواحقین کو مدد فراہم کرتے ہیں۔

مریض کو ایمر جنسی پروسیجر روم سے بیڈ وارڈز میں شفٹ کرتے ہیں تمام سٹرپچرز کو اکٹھے کر کے ایمر جنسی کے باہر اکٹھے کر کے رکھتے ہیں نرسنگ سٹاف اور دوسرے میڈیکل سٹاف سے تعاون کرتے ہیں جو حکم افسران بالا کی طرف سے ملتا ہے اس پر عمل کرتے ہیں۔ نیز ان کی یونیفارم خاکی رنگ کی ہے اور وہ باقاعدگی سے یونیفارم پہنتے ہیں۔

(تاریخ وصولی جواب 22 اپریل 2019)

جعلی ادویات بیچنے والوں کے خلاف کارروائی سے متعلقہ تفصیلات

*1174: محترمہ راحیلہ نعیم: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) کیا حکومت جعلی ادویات بیچنے والوں کے خلاف کارروائی کر رہی ہے تو تفصیل سے آگاہ کیا جائے؟

(ب) حکومت نے اب تک کتنے ایسے عناصر کو گرفتار کیا اور ان کے خلاف کیا کارروائی کی، تفصیل بیان فرمائی جائے؟

(ج) حکومت چھوٹے علاقوں میں کھلے میڈیکل سٹور پر فروخت ہونے والی جعلی ادویات پر کیا اقدامات اٹھا رہی ہے؟

(تاریخ وصولی 15 جنوری 2019 تاریخ ترسیل 11 مارچ 2019)

جواب

وزیر پر انٹرمی اینڈ سیکنڈری ہیلتھ کیئر

(الف) محکمہ پرائمری اینڈ سیکنڈری ہیلتھ کیئر کے تحصیل سطح پر تعینات کیے ہوئے ڈرگ انسپکٹرز جعلی ادویات بیچنے والوں کے خلاف کارروائی کرتے ہیں۔ یہ ڈرگ انسپکٹرز مختلف میڈیکل سٹورز / فارمیسیز کا معائنہ کرتے ہیں اور مختلف ادویات کے نمونہ جات برائے تجزیہ محکمہ پرائمری اینڈ سیکنڈری ہیلتھ کیئر کے تحت قائم کردہ ڈرگ ٹیسٹنگ لیبارٹریز کو بھیجتے ہیں۔ یہ ڈرگ ٹیسٹنگ لیبارٹریز دورِ حاضر کے جدید تقاضوں کے مطابق اور ISO 17025 کے تحت تصدیق شدہ ہیں۔

جعلی ادویات بنانے اور بیچنے والوں کے خلاف ڈرگ ایکٹ 1976 کے سیکشن (1) 27 کے تحت تین سے دس سال قید اور ایک لاکھ روپے جرمانے کی سزا متعین تھی۔ صوبہ پنجاب میں جعلی ادویات بنانے اور بیچنے والوں کے خلاف ڈرگ ایکٹ 1976 میں سال 2018 میں ایک ترمیم کے تحت سزائوں کو مزید سخت کیا گیا ہے جو کہ تین سال سے دس سال تک قید اور ڈھائی کروڑ سے پانچ کروڑ روپے تک جرمانے کی سزا ہے۔

(ب) گذشتہ سال 2018 کے دوران صوبہ بھر کے ڈرگ انسپکٹرز نے سال بھر میں مجموعی طور پر کل 40556 مرتبہ میڈیکل سٹورز / فارمیسیز کا معائنہ کیا اور مختلف ادویہ جات کے 6438 نمونہ برائے تحقیق و تجزیہ ڈرگ ٹیسٹنگ لیبارٹریز کو بھیجے۔ جن میں سے 29 ادویات کے نمونہ جات جعلی (Spurious) نکلے۔ جن کے کیسز متعلقہ ڈسٹرکٹ کوالٹی کنٹرول بورڈ اور صوبائی کوالٹی کنٹرول بورڈ میں درج ہو چکے ہیں اور ان پر ڈرگ ایکٹ 1976 پنجاب ڈرگ رولز 2007 اور DRAP Act 2012 کے تحت کارروائی کی گئی اور کیس متعلقہ ڈرگ کورٹ کو بھجوائے گئے۔

(ج) محکمہ صحت حکومت پنجاب کے ٹاؤن اور تحصیل کی سطح تک تعینات کیے ہوئے ڈرگ انسپکٹرز اپنے علاقے کے میڈیکل سٹورز اور فارمیسیز کو چیک کرتے رہتے ہیں اور جو کوئی بغیر لائسنس، جعلی، غیر معیاری Unregistered Expired یا کوالیفائیڈ پرسن کے بغیر ادویات کی فروخت میں

ملوث پایا جائے تو اس کے خلاف قانونی کارروائی عمل میں لائی جاتی ہے اور اس کا چالان یا اس کو سیل (seal) کر دیا جاتا ہے۔

سال 2018 میں ڈرگ انسپکٹرز نے کھلے میڈیکل سٹورز کے خلاف کارروائی کرتے ہوئے 1061 میڈیکل سٹورز کو سیل (Seal) کیا اور ان کے کیس متعلقہ بورڈ اور عدالت کو بھجوائے۔ محکمہ صحت حکومت پنجاب اپنی ذمہ داریوں سے بخوبی واقف ہے۔ جہاں کہیں اسے بغیر لائسنس میڈیکل سٹور کے متعلق اطلاع ملے یا کوئی شکایت موصول ہو تو فوری کارروائی کی جاتی ہے۔

(تاریخ وصولی جواب 22 اپریل 2019)

سرگودھا: تحصیل شاہ پور کے ہسپتال میں گائنی وارڈ سے متعلقہ تفصیلات

*1191: چودھری افتخار حسین: کیا وزیر پر انٹری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

- (الف) تحصیل شاہ پور (سرگودھا) کے کس کس ہسپتال میں گائنی وارڈ ہیں ان میں کتنے ڈاکٹر کس عہدہ اور گریڈ میں کام کر رہے ہیں ہر وارڈ کتنے بیڈز پر مشتمل ہیں؟
- (ب) ان کے سال 2017-18 کے اخراجات بتائیں؟
- (ج) ان وارڈز میں سال 2017-18 کے دوران کتنے مریض داخل ہوئے؟
- (د) ہر ہسپتال کے گائنی آؤٹ ڈور اور گائنی ایمر جنسی کتنے بیڈز پر مشتمل ہے ان میں کتنے اور کونسے ڈاکٹر فرائض سرانجام دے رہے ہیں؟
- (ه) ہر ہسپتال کے گائنی آؤٹ ڈور اور گائنی ایمر جنسی میں کون کونسی مشینری ٹیسٹوں کے لئے موجود ہے؟

(تاریخ وصولی 15 جنوری 2019 تاریخ ترسیل 11 مارچ 2019)

جواب

وزیر پرانمیری اینڈ سیکنڈری ہیلتھ کیئر

(الف) تحصیل شاہ پور سرگودھا کے THQ ہسپتال میں 01 گائنی وارڈ ہے اور 02 کنسلٹنٹ گائناکالوجسٹ گریڈ 18 اور 08 وومن میڈیکل آفیسرز گریڈ 17 میں کام کر رہی ہیں۔ گائنی وارڈ میں بیڈز کی تعداد 10 ہے اور تحصیل شاہ پور میں 13 بی ایچ یوز، 1 آراچ سی، 1 سول ڈسپنسری اور 02 گورنمنٹ رورل ڈسپنسریز ہیں جن میں گائنی کی سہولت موجود ہے جبکہ تحصیل ہیڈ کوارٹر ہسپتال اور مراکز صحت میں تعینات میڈیکل آفیسرز / وومن میڈیکل آفیسرز بمعہ نام لسٹ ایوان کی میز پر رکھ دی گئی ہے۔

(ب) تحصیل ہیڈ کوارٹر ہسپتال شاہ پور سرگودھا کے گائنی وارڈ کے سال 18-2017 کے اخراجات - /Rs. 1,16,00,000 ہیں۔ اخراجات کی تفصیل ایوان کی میز پر رکھ دی گئی ہے۔

(ج) سال 18-2017 گائنی وارڈ میں 2523 مریض داخل ہوئے۔

(د) جواب جز الف میں دے دیا گیا ہے۔

(ه) گائنی آؤٹ ڈور اور گائنی ایمر جنسی میں الٹراساؤنڈ مشین، فیٹل ہارٹ ڈٹکٹر، سکر مشین، ویکيوم، فور سبز، بے بی وارمر، بے بی ویٹ مشین کی سہولیات موجود ہیں۔

(تاریخ وصولی جواب 22 اپریل 2019)

تحصیل شاہ پور میں عملہ کی تعداد سے متعلقہ تفصیلات

*1192: چودھری افتخار حسین: کیا وزیر پرانمیری اینڈ سیکنڈری ہیلتھ کیئر ازراہ نوازش بیان فرمائیں

گے کہ:-

(الف) کیا تحصیل ہیڈ کوارٹر ہسپتال شاہ پور (سرگودھا) میں میڈیکل آفیسر، نرسز اور پیرامیڈیکل سٹاف کی تعداد پوری ہے اگر کم ہے تو اس کی وجوہات کیا ہیں؟

(ب) ہسپتال میں منظور شدہ اسامیوں کی تعداد عہدہ اور گریڈ وائز بتائیں؟

(ج) ہسپتال میں کتنے مریض O.P.D اور ایمر جنسی میں علاج کے لئے آتے ہیں؟

(د) ہسپتال میں ٹیسٹوں کے لئے کون کونسی مشینری موجود ہے نیز کس کس مشینری کی ضرورت ہے اور کب تک مہیا کر دی جائے گی؟

(ه) کیا حکومت ہسپتال میں مسنگ فسلٹیٹیز اور اس کو اپ گریڈ کرنے کا ارادہ رکھتی ہے تو کب تک؟

(تاریخ وصولی 15 جنوری 2019 تاریخ ترسیل 11 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) تحصیل ہیڈ کوارٹر ہسپتال شاہ پور سرگودھا میں سینئر میڈیکل آفیسرز، سینئر وومن میڈیکل آفیسرز، میڈیکل آفیسرز، وومن میڈیکل آفیسرز، نرسیس اور پیرامیڈیکل سٹاف کی آسامیوں کی تفصیل درج ذیل ہے

	Sanctioned	Filled	Vacant
SMO	10	02	08
SWMO	04	00	04
MO	11	07	04
WMO	09	08	01

Charge Nurse 24 14 10

Para-medical Staff 12 06 06

ہر جمعرات کو واک ان انٹرویو کے تحت ڈاکٹروں کی خالی اسامیوں پر بھرتی جاری ہے جیسے ہی اہل امیدوار دستیاب ہوں گے جلد تعینات کر دیئے جائیں گے اور ڈاکٹرز کی کمی پوری ہو جائے گی۔

(ب) ہسپتال میں منظور شدہ آسامیوں کی تعداد کی درج ذیل ہے

Sanctioned	Filled	Vacant
173	99	74

اسامیوں کی تفصیل، عہدہ اور گریڈ وائز تفصیل ایوان کی میز پر رکھ دی گئی ہے۔

(ج) ہسپتال میں روزانہ کی بنیاد پر تقریباً (OPD) 800 مریض اور 50 مریض ایمر جنسی میں علاج کے لئے آتے ہیں۔

(د) ہسپتال میں لیبارٹری ٹیسٹوں کے لئے ہیموگلوبن اینالاٹزر، چیسٹری اینالاٹزر، اینکوبیٹر، مائیکروسکوپ، گلو میٹرز موجود ہیں اور تحصیل لیول ہسپتال کی سطح پر تمام سہولیات موجود ہیں۔

(ہ) حکومت پنجاب، پرائمری اینڈ سیکنڈری ہیلتھ کیئر ڈیپارٹمنٹ نے تحصیل ہسپتال شاہ پور ڈسٹرکٹ سرگودھا کی سہولیات کو بڑھانے کے لئے اور مسنگ فیسلیٹیز مہیا کرنے کے لئے ایک سکیم ری ویمنگ آف ٹی ایچ کیو ہسپتال شاہ پور ڈسٹرکٹ سرگودھا جو کہ 11-16-2017 کو منظور کی ہے جس کی کل لاگت 218.318 ملین ہے۔ اس سکیم کے ذریعے ہسپتال میں اضافی مشینری، اضافی میڈیکل اینڈ پیرامیڈیکل سٹاف اور بلڈ بنک کی تجدید کا کام کیا جائے گا۔ اس سکیم کے مکمل ہونے پر یہ ہسپتال اس علاقے کے لوگوں کو پہلے سے بہتر سہولیات مہیا کر سکے گا۔

(تاریخ وصولی جواب 22 اپریل 2019)

خوشاب: پی پی 84 میں محکمہ صحت کے زیر انتظام ڈسپنسریوں سے متعلقہ تفصیلات

*1231: جناب محمد وارث شاد: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) خوشاب پی پی 84 میں کتنی اور کون سی محکمہ صحت کی ڈسپنسریاں زیر تعمیر ہیں زیر تعمیر ڈسپنسریوں کا کتنے فیصد کام ہو چکا ہے؟
(ب) بقیہ تعمیراتی کام کب تک مکمل ہو جائے گا ان تمام ڈسپنسریوں کی تفصیلات سے آگاہ کیا جائے؟

(تاریخ وصولی 17 جنوری 2019 تاریخ ترسیل 20 مارچ 2019)

جواب

وزیر پر انٹرمی اینڈ سیکنڈری ہیلتھ کیئر

(الف) پی پی 84 میں 02 سول ڈسپنسریاں زیر تعمیر ہیں جن کے نام یہ ہیں

1- سول ڈسپنسری وارث آباد،

2- سول ڈسپنسری محمود شہید،

ان ڈسپنسریوں کی منظوری سابقہ ضلعی حکومت نے 2015-02-26 کو دی اور سابقہ ضلعی حکومت نے اپنے بجٹ سے ان ڈسپنسریوں کی تعمیر کے لئے فنڈز جاری کئے۔ سول ڈسپنسری وارث آباد کا 39 فی صد کام مکمل ہوا ہے۔ جبکہ سول ڈسپنسری محمود شہید کا 93 فی صد کام مکمل ہوا ہے۔

(ب) چونکہ ان ڈسپنسریوں کا کام سابقہ ضلعی حکومت نے شروع کیا تھا تاہم سابقہ ضلعی حکومت کی

جگہ ڈسٹرکٹ ہیلتھ اتھارٹیز قائم ہوئی ہیں۔ اور سابقہ ضلعی حکومت کے کاموں کی تکمیل متعلقہ

ڈسٹرکٹ ہیلتھ اتھارٹی کی ذمہ داری ہے اس سلسلہ میں سی ای او ہیلتھ خوشاب نے ڈسٹرکٹ

ایڈمنسٹریٹر خوشاب، ڈپٹی کمشنر خوشاب کو فنڈز کی فراہمی کیلئے خط لکھ دیا ہے جو نہی فنڈز دستیاب ہونگے ڈسٹرکٹ ہیلتھ اتھارٹی خوشاب ان ڈسپنسریوں کا کام مکمل کرے گی۔

(تاریخ وصولی جواب 22 اپریل 2019)

خوشاب: پی پی 84 نور پور تھل کے ہسپتال کی اپ گریڈیشن سے متعلقہ تفصیلات

*1232: جناب محمد وارث شاد: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

خوشاب پی پی 84 میں تحصیل ہیڈ کوارٹر ہسپتال نور پور تھل اپ گریڈ ہوا تھا کیا اس کا کام مکمل ہوا ہے کونسا کام مکمل ہو چکا ہے اور کون کونسا کام بقایا ہے بقایا کام کب تک مکمل ہونے کی توقع ہے؟

(تاریخ وصولی 17 جنوری 2019 تاریخ ترسیل 20 مارچ 2019)

جواب

وزیر پرائمری اینڈ سیکنڈری ہیلتھ کیئر

تحصیل ہیڈ کوارٹر ہسپتال نور پور تھل کا اندرونی حصہ کی تعمیر و مرمت کا کام مکمل ہو چکا ہے صرف داخلی دروازے اور ایلو مینم لگانا باقی ہیں۔ عمارت کے سامنے والے حصے کی تعمیر و مرمت کا کام اور بیرونی حصے کی بجلی کی وائرنگ وغیرہ کا کام ابھی باقی ہے۔ چونکہ اس سال محکمہ صحت P&SH Department کا ترقیاتی بجٹ جو کہ 18-2017 کے مالی سال سے تقریباً 35 فی صد کم ملا ہے اس لیے بقایا کام کی تکمیل سست روی کا شکار رہی۔ تاہم مکمل شدہ اور نامکمل کام کی تکمیل درج ذیل ہے

مکمل شدہ کام:-

ایمر جنسی وارڈ، مردانہ وارڈ، زنانہ وارڈ، آپریشن تھیٹر، لیبر روم، آئی سی یو، سی سی یو، پتھالوجی
لیبارٹری، ایکس رے روم، ڈینٹل روم،
اوپن ڈی بلاک، یلو روم، نعش گھر
نامکمل شدہ کام:-

Plinth Protection زیر تعمیر ہے۔ عمارت کے سامنے والے حصے کی تعمیر و مرمت کا کام اور
بیرونی حصے کی بجلی کی وائرنگ کا کام باقی رہتا ہے۔

(تاریخ وصولی جواب 22 اپریل 2019)

منڈی بہاؤالدین: ڈسٹرکٹ ہیڈ کوارٹر ہسپتال کی تعمیر و مرمت سے متعلقہ تفصیلات

*1244: محترمہ حمیدہ میاں: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے
کہ:-

(الف) منصوبہ قیام ڈسٹرکٹ ہیڈ کوارٹر ہسپتال منڈی بہاؤالدین کی پہلی بار منظوری کب ہوئی اور
اس منصوبہ کا کل تخمینہ لاگت کیا تھا؟

(ب) اس منصوبہ کی کتنی بار ترمیمی منظوری جاری ہوئی ہے تاریخ اور کل لاگت کے ساتھ تفصیل
علیحدہ علیحدہ دیں؟

(ج) اس منصوبے کی تکمیل کیلئے اس کو کتنے حصوں میں تقسیم کر کے ٹھیکہ دیا گیا نیز اس منصوبے
کے تمام کنٹریکٹرز نے کتنے کتنے فیصد کام مکمل کیا، مکمل تفصیلات علیحدہ علیحدہ فراہم کریں؟

(د) ڈی ایچ کیو ہسپتال منڈی بہاؤالدین کی مرکزی بلڈنگ کی تعمیر کتنا عرصہ رکی رہی اور کب سے
کب تک عدالت میں کیس زیر سماعت رہا ان مقدمات کی وجوہات کیا تھیں اور مرکزی بلڈنگ کی
تعمیر کا کام کب دوبارہ شروع ہوا؟

(ہ) اس منصوبہ کے مطابق سالانہ ترقیاتی بجٹ کے مطابق ہر سال مختص اور خرچ کیے گئے فنڈز کی معلومات مہیا کی جائیں؟

(و) گزشتہ مالی سال 2017-18 میں Capital کیلئے 100 فیصد فنڈز مختص کیے گئے اس منصوبہ کیلئے 2018-19 میں فنڈز کیوں کم کر دیئے گئے کیا اب یہ منصوبہ ترجیح حیثیت نہیں رکھتا ہے؟
(ز) ڈی ایچ کیو ہسپتال، منڈی بہاؤ الدین کے منصوبہ کی حتمی تکمیل کی تاریخ سے مطلع فرمائیں؟
(تاریخ وصولی 19 جنوری 2019 تاریخ ترسیل 20 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) منصوبہ قیام ڈسٹرکٹ ہیڈ کوارٹر ہسپتال منڈی بہاؤ الدین کی پہلی بار منظوری ECNEC نے مورخہ 03.11.2007 کو دی۔ اس منصوبہ کی کل لاگت 971.154 ملین تھی

(ب) اس منصوبہ کی چار بار ترامیم ہوئی۔ تاریخ اور لاگت کی تفصیل ایوان کی میز پر رکھ دی گئی ہے
(ج) اس منصوبے کی تکمیل کے لیے اس کو 13 حصوں میں تقسیم کیا گیا ہے، جس کی تفصیل ایوان کی میز پر رکھ دی گئی ہے۔

(د) ڈی ایچ کیو ہسپتال منڈی بہاؤ الدین کی مرکزی بلڈنگ کی تعمیر 2015 سے دسمبر 2017 تک رکی رہی۔ عدالت میں کیس مارچ 2016 سے اگست 2016 تک زیر سماعت رہا۔ ہسپتال کی مین بلڈنگ کے کنٹریکٹر کو اس کی ناقص کارکردگی کی وجہ سے بلڈنگ ڈیپارٹمنٹ کی طرف سے ڈیفالٹر قرار دے دیا گیا۔ بلڈنگ ڈیپارٹمنٹ کے اس ایکشن کے خلاف کنٹریکٹر نے عدالت میں رٹ دائر کر دی۔ مین بلڈنگ کی تعمیر کا کام دوبارہ ستمبر 2018 میں شروع ہوا۔
(ہ) منصوبہ کی سالانہ فنڈز کی تفصیلات ایوان کی میز پر رکھ دی گئی ہیں۔

(و) مالی سال 2017-18 کے دوران 175.000 ملین کے فنڈز allocate / release کیے گئے تھے۔ مالی سال

2018-19 کے دوران 50.000 ملین فنڈز allocate کیے گئے ہیں اور تاحال 37.500 ملین فنڈز release کئے گئے ہیں۔

(ز) بلڈنگ کی تعمیر کا انحصار فنڈز کی دستیابی پر منحصر ہے۔ تاہم Building Department کے شیڈول کے مطابق اس کی تکمیل 2019-06-30 تک متوقع ہے۔
(تاریخ وصولی جواب 22 اپریل 2019)

سرکاری ہسپتالوں میں شوگر کے مریضوں کو مفت ادویات کی فراہمی سے متعلقہ تفصیلات

*1245: محترمہ عنیزہ فاطمہ: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) کیا یہ درست ہے کہ صوبہ کے تمام سرکاری ہسپتالوں میں شوگر کے مریضوں کے لئے علیحدہ علیحدہ وارڈ کام کر رہے ہیں؟

(ب) کیا یہ بھی درست ہے کہ شوگر کے مریضوں کو اپنی ساری زندگی دوائیوں پر گزارنا ہوتی ہے؟

(ج) کیا حکومت تمام سرکاری ہسپتالوں میں شوگر کے مریضوں کو ادویات مفت فراہم کرنے کا ارادہ رکھتی ہے تو کب تک؟

(تاریخ وصولی 19 جنوری 2019 تاریخ ترسیل 20 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) جی یہ درست ہے کہ پریوینشن اینڈ کنٹرول آف نان کمیونیکل ڈیزیز پروگرام پنجاب کے تحت 36 اضلاع میں تمام 26 ڈسٹرکٹ ہیڈ کوارٹر ہسپتالوں اور 104 تحصیل ہیڈ کوارٹر ہسپتالوں میں شوگر کے مریضوں کے لیے این سی ڈیز سکرینگ ڈیسک اور کلینک کام کر رہے ہیں جہاں ان کے مرض کی تشخیص اور علاج کیا جاتا ہے۔ ہسپتالوں کی فہرست ایوان کی میز پر رکھ دی گئی ہے۔

(ب) جی یہ درست ہے کہ شوگر کے مریض کو تاحیات ادویات پر گزارا کرنا پڑتا ہے۔ مگر بروقت تشخیص اور علاج سے شوگر سے ہونے والی طبی پیچیدگیوں پر قابو پایا جاسکتا ہے۔

(ج) حکومت کی موجودہ پالیسی کے تحت تمام سرکاری ہسپتالوں کے Indoor میں شوگر کی ادویات مفت فراہم کی جا رہی ہیں۔

(تاریخ وصولی جواب 22 اپریل 2019)

سرگودھا: پی پی 79 میں بی ایچ یو، آرا ایچ سی اور ٹی ایچ کیو ہسپتال میں ادویات کی فراہمی سے متعلقہ تفصیلات

*1251: رانا منور حسین: کیا وزیر پرائمری اینڈ سیکنڈری ہیلتھ کیئر اراہ نوازش بیان فرمائیں گے کہ:-

(الف) بی ایچ یو، آرا ایچ سی اور ٹی ایچ کیو ہسپتال میں ادویات کی فراہمی، ڈاکٹرز دیگر سٹاف کی بھرتی سے متعلق تفصیل سے آگاہ کریں؟

(ب) پی پی 79 ضلع سرگودھا میں موجود بی ایچ یو، آرا ایچ سی اور ٹی ایچ کیو ہسپتالوں میں مریضوں کو ادویات کی مفت فراہمی نہیں ہو رہی اس کی وجوہات بتائی جائے؟

(ج) ان مراکز صحت اور ٹی ایچ کیو ہسپتالوں میں دیگر سٹاف کی خالی اسامیوں پر کب تک بھرتی ہو گی؟

(د) ان میں فری ٹیسٹ وغیرہ کی سہولت لوگوں کو کیوں نہیں مل رہی؟
 (ه) مریضوں کو ادویات کی عدم فراہمی اور ڈاکٹرز کی خالی اسامیاں پر کرنے کے لئے حکومت کیا اقدامات اٹھا رہی ہے؟

(تاریخ وصولی 19 جنوری 2019 تاریخ ترسیل 20 مارچ 2019)

جواب

وزیر پرانمری اینڈ سیکنڈری ہیلتھ کیئر

(الف) ضرورت کے مطابق بی ایچ یوز کو مناسب ادویات کی مسلسل فراہمی جاری ہے۔ پنجاب پبلک سروس کمیشن کے توسط سے 6637 ڈاکٹرز (3620 مرد ڈاکٹرز، 2717 خواتین میڈیکل آفیسرز) اور 2834 چارج نرسز کی تعیناتی کا عمل مکمل کیا جا چکا ہے مزید برآں 437 فارماسسٹ کی تعیناتی کے لئے پنجاب پبلک سروس کمیشن نے لسٹ محکمہ کو بھجوا دی ہے جس کی تعیناتی کا عمل جاری ہے اس کے علاوہ ہر جمعرات کو ایڈہاک ڈاکٹرز کے واک ان انٹرویو کے تحت بھرتی جاری ہے۔ جیسے ہی اہل امیدوار دستیاب ہونگے تعینات کر دیے جائیں گے۔ جلد ہی ڈاکٹرز کی کمی پوری ہو جائے گی تاہم گریڈ 5 سے 15 تک تعیناتی کا عمل ٹیسٹنگ سروس کے ذریعے شروع کیا جا رہا ہے۔ جلد ہی خالی اسامیاں پر کمرلی جائیں گی۔ اسامیوں کی تفصیل ایوان کی میز پر رکھ دی گئی ہے۔

(ب) پی پی 79 ضلع سرگودھا میں موجود بی ایچ یو، آر ایچ سی اور ٹی ایچ کیو میں مریضوں کو ادویات کی فراہمی مفت ہو رہی ہے، اور مریضوں کی طرف سے کوئی شکایت نہ موصول ہوئی ہے۔

(ج) جز الف میں جواب دے دیا گیا ہے۔

(د) سرکاری ہسپتالوں میں مریضوں کو فری ٹیسٹ کی سہولیات فراہم کی جا رہی ہیں، اور اس سلسلہ میں مریضوں کی طرف سے کوئی شکایت نہ موصول ہوئی ہے۔

(ہ) جواب جز الف میں دے دیا گیا ہے

(تاریخ وصولی جواب 22 اپریل 2019)

ساہیوال بی ایچ یو قطب شہانہ سے متعلقہ تفصیلات

*1290: جناب محمد ارشد ملک: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں گے کہ:-

- (الف) ضلع ساہیوال میں بی ایچ یو قطب شہانہ قیام کب عمل میں لایا گیا اور یہ کتنے رقبہ پر محیط ہے؟
- (ب) بی ایچ یو قطب شہانہ میں مریضان کو کیا کیا سہولیات اور کون کون سی ادویات فراہم کی جاتی ہیں کیا وہاں پر کوئی ٹیسٹ کی سہولت میسر ہے اگر ہاں تو تفصیلات سے آگاہ فرمائیں؟
- (ج) بی ایچ یو ہذا میں کتنا عملہ تعینات ہے اور وہاں پر تعینات میڈیکل آفیسر کی تعیناتی کب عمل میں آئی کیا اس کی تعیناتی عارضی ہے یا اسکی تعیناتی مستقل بنیادوں پر PPSC کے ذریعے ہوئی ہے وہاں پر تعینات دیگر عملہ کی بھی مکمل تفصیل سے آگاہ کریں؟
- (د) بی ایچ یو ہذا کے سالانہ بجٹ بابت 2015-16، 2016-17 اور 2017-18 کتنا تھا ان میں سے کتنا مد وائز خرچ ہوا ہے مکمل تفصیل سال وائز فراہم فرمائیں؟

(تاریخ وصولی 22 جنوری 2019 تاریخ ترسیل 20 مارچ 2019)

جواب

وزیر پر انٹرمی اینڈ سیکنڈری ہیلتھ کیئر

(الف) بنیادی مرکز صحت قطب شہانہ 1981ء میں قائم ہوا۔ اور اس کا رقبہ تقریباً 32 کنال (640 مرلہ) ہے۔

(ب) بنیادی مرکز صحت 24/7 پر فرسٹ لیول کیئر کی تمام ادویات اور مریضوں کیلئے درج ذیل ٹیسٹ / سہولیات میسر ہیں۔

شوگر، ہیپاٹائٹس بی اور سی کے ٹیسٹ، ہیموگلوبن ٹیسٹ، ملیریا سلائڈز، حمل ٹیسٹ، نارمل ڈیوری، حفاظتی ٹیکہ جات، اے این سی، پی این سی، OTP سائٹ، ایمر جنسی روم، بریسٹ فیڈنگ کارنر، وارڈ،

(ج) میڈیکل آفیسر کی تعیناتی 08-12-2018 کو (PHFMC) میں کنٹریکٹ پر ہوئی۔ دیگر عملہ کی تفصیل ایوان کی میز پر رکھ دی گئی ہے۔

(د) بی ایچ یو ہذا کا سالانہ بجٹ درج ذیل ہے

	Total Budget	Expenditure
Budget 2015-16	Rs. 35,33,560	Rs. 34,09,143
Budget 2016-17	Rs. 33,38,853	Rs. 29,99,196
Budget 2017-18	Rs. 17,22,887	Rs. 17,02,981

(تاریخ وصولی جواب 22 اپریل 2019)

ساہیوال: بی ایچ یو ز اور آر ایچ سی میں سہولیات سے متعلقہ تفصیلات

*1291: جناب محمد ارشد ملک: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں

گے کہ:-

(الف) ضلع ساہیوال میں موجود بی ایچ یوز اور آر ایچ سیز کی حالت درست نہ ہے اور ان میں سے اکثر و بیشتر میں بنیادی سہولیات کا فقدان ہے اور ان کی چار دیواری بھی نہ ہیں؟

(ب) کیا یہ بھی درست ہے کہ ضلع ساہیوال کے بی ایچ یوز GD/58 اور R-6/91 بی ایچ یوز، قطب شہانہ، اسد اللہ پور و دیگر بی ایچ یوز / آر ایچ سی پر کچھ افراد نے غیر قانونی قبضہ کیا ہوا ہے اگر ہاں تو ان کی تاحال مکمل تفصیل سے آگاہ کریں؟

(ج) کیا یہ بھی درست ہے کہ ان بی ایچ یوز / آر ایچ سیز پر مکمل ادویات بھی موجود نہ ہیں اور انہی ہسپتالوں / یونٹس کے ملازمین نے اپنے پرائیویٹ میڈیکل سٹورز کھول رکھے ہیں اگر درست ہے تو حکومت اس بابت کیا اقدامات اٹھا رہی ہے، مکمل تفصیلات سے آگاہ فرمائیں؟

(تاریخ وصولی 22 جنوری 2019 تاریخ ترسیل 20 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) ضلع ساہیوال میں موجود بی ایچ یوز اور آر ایچ سی میں تمام بنیادی سہولیات میسر ہیں۔ اور حالت زار کے متعلق بلڈنگ ڈیپارٹمنٹ کو متعدد بار خطوط لکھے جا چکے ہیں۔ جس میں بلڈنگ کی مرمت / نئی تعمیر اور چار دیواری کی مرمت / نئی تعمیر شامل ہے۔ اور فنڈز کی کمی کی وجہ سے اس کام میں تاخیر کا سامنا ہے۔

(ب) موجودہ حکومت کے بننے کے بعد غیر قانونی رہائش پذیر افراد کے خلاف حکمانہ کارروائی جاری ہے۔ جس کے مطابق ماسوائے GD/58 اور بنیادی مرکز صحت قطب شہانہ کے تمام ضلع میں کسی بھی سنٹر پر کوئی غیر قانونی رہائش پذیر نہیں ہے۔ مندرجہ بالا دونوں سنٹرز پر ایک ایک کوارٹر میں غیر

متعلقہ افراد رہائش پزیر ہیں جن کو نوٹسز جاری کر دیئے گئے ہیں اور جلد ہی ان سے کوارٹرز خالی کرا لیے جائیں گے۔

(ج) ان تمام سینٹرز پر ادویات مکمل طور پر موجود ہیں اور Evaluation & Monitoring Assistants کے ڈیش بورڈ سے تصدیق کی جاسکتی ہے

(تاریخ وصولی جواب 22 اپریل 2019)

صوبہ میں ایڈز کنٹرول کے افسران اور ملازمین سے متعلقہ تفصیلات

*1321: محترمہ عظمیٰ زاہد بخاری: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) محکمہ صحت کے پروگرام ایڈز کنٹرول پنجاب میں اس وقت کتنے افسران اور ملازمین کام کر رہے ہیں؟

(ب) صوبہ میں اس وقت ایڈز کے کتنے مریض ہیں؟

(ج) سال 2017-18 کے درمیان محکمے نے ایڈز کی روک تھام کے لئے کیا اقدامات اٹھائے،

تفصیلات سے آگاہ فرمائیں؟

(تاریخ وصولی 23 جنوری 2019 تاریخ ترسیل 23 مارچ 2019)

جواب

وزیر پر انٹرمی اینڈ سیکنڈری ہیلتھ کیئر

(الف) پنجاب ایڈز کنٹرول پروگرام، محکمہ صحت میں اس وقت 16 ڈاکٹرز اور 19 ماہر نفسیات

پنجاب بھر میں مختلف مراکز میں خدمات سرانجام دے رہے ہیں۔ 17 افراد پر مشتمل لیبارٹری سے

متعلقہ تکنیکی ماہرین جن میں پی ایچ ڈیز بھی شامل ہیں۔ سنٹرل لیبارٹری میں کام کر رہے ہیں جبکہ

انتظامی، آئی ٹی، فنانس اور دیگر شعبہ جات میں 30 گزٹڈ اور نان گزٹڈ افراد خدمات سرانجام دے

رہے ہیں۔

(ب) صوبہ بھر میں اس وقت ایڈز کے رجسٹرڈ مریضوں کی تعداد 11,500 کے لگ بھگ ہے۔
(ج) سال 2017-18 کے درمیان محکمہ نے ایڈز کی روک تھام کے لیے درج ذیل اقدامات کئے ہیں:-

پنجاب ایڈز کنٹرول پروگرام صوبہ بھر میں 18 علاج معالجے، مشاورتی اور والدین سے بچوں کو منتقلی سے بچاؤ کے مراکز کے ذریعے مفت تشخیص، ادویات اور مشاورت کی خدمات فراہم کر رہا ہے۔

پروگرام پنجاب بھر کی 38 جیلوں میں مفت ٹیسٹ کی سہولیات فراہم کر رہا ہے جہاں قیدیوں کے مفت ایچ آئی وی، ہیپاٹائٹس بی، سی، سفلس، اور دیگر ٹیسٹ کئے جاتے ہیں۔ اس ضمن میں 2017 سے اب تک دو مرحلوں میں پنجاب بھر کی جیلوں میں 89,000 قیدیوں کی مفت سکریننگ کی جا چکی ہے۔

پنجاب ایڈز کنٹرول پروگرام نے پنجاب بھر میں ٹرک ڈرائیورز کے لئے اس وقت 7 مقامات پر سکریننگ کیمپس قائم کیئے ہیں۔ مجموعی طور پر اب تک 20 شہروں میں 24 مقامات پر پنجاب گڈز ٹرانسپورٹ ایسوسی ایشن کے اشتراک سے مفت کیمپ قائم کئے ہیں جہاں بس / ٹرک ڈرائیورز کو ایچ آئی وی، ہیپاٹائٹس بی، سی، سفلس اور شوگر کی مفت تشخیص کی سہولیات فراہم کی جاتی ہیں۔
پنجاب ایڈز کنٹرول پروگرام نے این جی اوز کے اشتراک سے سرنج سے نشہ کے عادی افراد کے لئے تمام اضلاع میں سکریننگ کی جا رہی ہے۔

ہیلتھ ویک 2017-18 میں 6,50,000 سے زائد عوام الناس کے ٹیسٹ کئے گئے۔ علاوہ ازیں خصوصی بچوں، پولیس ملازمین، محکمہ صحت اور لوکل گورنمنٹ کے ملازمین کی سکریننگ بھی کی گئی

(تاریخ وصولی جواب 22 اپریل 2019)

مظفر گڑھ: سنانواں کوٹ ادورورل ہیلتھ سنٹر میں عدم سہولیات سے متعلقہ تفصیلات

*1337: جناب نیاز حسین خان: کیا وزیر پر انٹرمی اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) سنانواں تحصیل کوٹ ادو (مظفر گڑھ) رورل ہیلتھ سنٹر کب سے قائم ہے؟
 (ب) کیا یہ درست ہے کہ تحصیل کوٹ ادو میں رورل ہیلتھ سنٹر ایک ہی کام کر رہا ہے؟
 (ج) کیا یہ بھی درست ہے کہ اس رورل ہیلتھ سنٹر میں ایمر جنسی اور فرسٹ ایڈ کی ادویات دستیاب نہ ہیں؟

(د) کیا یہ بھی درست ہے کہ متعلقہ رورل ہیلتھ سنٹر کی چار دیواری نہ ہے؟
 (ه) اگر جواب اثبات میں ہیں تو کیا حکومت اس سنٹر کی تمام مسنگ فسیلیٹیز پوری کرنے اور چار دیواری تعمیر کرنے کا ارادہ رکھتی ہے تو کب تک اگر نہیں تو اس کی وجوہات کیا ہیں؟

(تاریخ وصولی 27 جنوری 2019 تاریخ ترسیل 23 مارچ 2019)

جواب

وزیر پر انٹرمی اینڈ سیکنڈری ہیلتھ کیئر

(الف) رورل ہیلتھ سنٹر سنانواں 1973 سے کام کر رہا ہے۔

(ب) جی نہیں، یہ درست نہیں ہے۔ تحصیل کوٹ ادو میں تین رورل سنٹرز کام کر رہے ہیں:-

1. رورل ہیلتھ سنٹر دائرہ دین پناہ،

2. رورل ہیلتھ سنٹر قصبہ گجرات،

3. رورل ہیلتھ سنٹر سنانواں،

(ج) یہ درست نہیں ہے بلکہ تحصیل کوٹ ادو کے تمام رورل ہیلتھ سنٹر پر ایمر جنسی اور فرسٹ ایڈ کی ادویات موجود ہیں۔

(د) رورل ہیلتھ سنٹر کی چار دیواری ہے۔ لیکن سیلاب کی وجہ سے اس کی مشرقی دیوار 300 فٹ اور مغربی دیوار 120 فٹ گری ہوئی ہے۔

(ه) حکومت پنجاب محکمہ پرائمری اینڈ سیکنڈری ہیلتھ کیئر ڈیپارٹمنٹ نے مالی سال 2019-20 کی ADP میں ایک سکیم - Strengthening of Rural Health Centers Phase I کے نام سے شامل کی ہے اس سکیم کے ذریعے دیہی مراکز صحت کی مرمت (عمارت رہائش اور چار دیواری وغیرہ) کا کام کیا جائے گا اور ان مراکز میں مشینری کی کمی کو پورا کیا جائے گا محکمہ کی یہ کوشش ہوگی کہ رورل ہیلتھ سینٹر سنانواں تحصیل کوٹ ادو ضلع مظفر گڑھ کی چار دیواری کی تعمیر کا کام بھی اس سکیم کے ذریعے ترجیحی بنیادوں پر کروایا جائے۔

(تاریخ وصولی جواب 22 اپریل 2019)

اوکاڑہ: حلقہ پی پی 189 میں ہسپتال / ڈسپنسریوں سے متعلقہ تفصیلات

*1367: جناب منیب الحق: کیا وزیر پرائمری اینڈ سیکنڈری ہیلتھ کیئر اوزارہ نوازش بیان فرمائیں گے کہ:-

- (الف) پی پی 189 ضلع اوکاڑہ میں کتنے سرکاری ہسپتال اور ڈسپنسریاں کہاں کہاں موجود ہیں؟
- (ب) کیا یہ درست ہے کہ حلقہ پی پی 189 اوکاڑہ میں موجود ہاسپٹلز / ڈسپنسریوں میں عملہ کی تعداد مع ادویات نہ ہونے کے برابر ہے اور عمارتیں بھی مکمل طور پر خستہ حال ہو چکی ہیں؟
- (ج) اگر جواب اثبات میں ہے تو کیا حکومت تمام ان ہسپتالوں / ڈسپنسریوں میں مسنگ فسلٹییز فوری طور پر فراہم کرنے کا ارادہ رکھتی ہے اگر ہاں تو کب تک، نہیں تو اس کی وجوہات کیا ہیں؟

(تاریخ وصولی 24 جنوری 2019 تاریخ ترسیل 26 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) حلقہ پی پی 189 میں کوئی سرکاری ڈسپنسری نہیں ہے۔ دو DHQs، دو BHUs، تین MCH سنٹرز اور ایک ٹی بی کلینک محکمہ صحت کے تحت کام کر رہے ہیں۔ جن کی تفصیل درج ذیل ہے

1-DHQ Hospital Okara City	UC O-91
2-DHQ Hospital (South City) Okara	UC O-17
3-BHU 1/4-L	UC O-89
4 BHU 53/2-L	UC O-16
5 TB Clinic	UC O-93
6 MCH Center People Colony No. 2	UC O-97
7 MCH Center Aastana Aalia	UC O-95
8 MCH Center Samad Pura	UC O-96

(ب) درست نہیں ہے تمام ہاسپٹلز میں عملہ اور ضروری ادویات موجود ہیں اور تمام ہاسپٹلز کی عمارتیں تسلی بخش حالت میں موجود ہیں۔ تمام مراکز صحت کی اسامیوں اور ادویات کی تفصیل ایوان کی میز پر رکھ دی گئی ہے۔

(ج) پی پی 189 اوکاڑہ کے ہسپتالوں اور مراکز صحت میں عملہ اور ادویات موجود ہیں اور تعمیر و مرمت کا کام بھی ضرورت کے مطابق ہوتا رہتا ہے اس لئے حکومت پنجاب مزید عملہ اور ادویات کی فراہمی کافی الحال ارادہ نہیں رکھتی ہے۔

(تاریخ وصولی جواب 22 اپریل 2019)

ضلع سیالکوٹ میں بی ایچ یوز کی تعداد و عملہ سے متعلقہ تفصیلات

*1380: محترمہ گلناز شہزادی: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

(الف) ضلع سیالکوٹ میں کتنے بی ایچ یوز ہیں؟

(ب) کیا ان سب بی ایچ یوز میں ڈاکٹرز، مع عملہ، ادویات اور سب سہولیات موجود ہیں؟

(ج) پچھلے تین سالوں میں کتنے بی ایچ یوز اپ گریڈ کیے گئے تفصیل بتائی جائے؟

(تاریخ وصولی 24 جنوری 2019 تاریخ ترسیل 28 مارچ 2019)

جواب

وزیر پرائمری اینڈ سیکنڈری ہیلتھ کیئر

(الف) ضلع سیالکوٹ میں 88 بی ایچ یوز (BHUs) کام کر رہے ہیں۔ (تفصیل ایوان کی میز پر رکھ دی گئی ہے)

(ب) تمام بی ایچ یوز (BHUs) میں ڈاکٹرز، مع عملہ، ادویات و سہولیات موجود ہیں۔ گریڈ 5 سے 15 تک تعیناتی کا عمل ٹیسٹنگ سروس کے ذریعے شروع کیا جا رہا ہے۔ جلد ہی خالی اسامیاں پر کمرلی جائیں گی۔ اسامیوں، ادویات اور سہولیات کی تفصیل ایوان کی میز پر رکھ دی گئی ہے۔

(ج) بی ایچ یو (BHU) گلگڑ دیہی مرکز صحت (RHC) کی صورت میں Up-Grade ہو رہا ہے۔

(تاریخ وصولی جواب 22 اپریل 2019)

ملتان: شجاع آباد میں پی سی آر لیب اور مفت ویکسین کی فراہمی میں بندش سے متعلقہ تفصیلات

*1403: رانا اعجاز احمد نون: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

- (الف) کیا یہ درست ہے کہ حلقہ پی پی 221 ضلع ملتان تحصیل شجاع آباد میں کروڑوں روپے کی لاگت سے گورنمنٹ نے PCR لیب بنوائی اور لوگوں کو مفت انجکشن اور ویکسین کی سہولت دی؟
- (ب) کیا یہ بھی درست ہے کہ اب ویکسین لگانا بند کر دی گئی ہے؟
- (ج) اگر جواب اثبات میں ہے تو کیا حکومت اس حلقہ کی عوام کو دوبارہ مفت فراہم کرنے کا ارادہ رکھتی ہے تو کب تک نہیں تو وجوہات بیان فرمائی جائے؟

(تاریخ وصولی 25 جنوری 2019 تاریخ ترسیل 28 مارچ 2019)

جواب

وزیر پرائمری اینڈ سیکنڈری ہیلتھ کیئر

- (الف) جی ہاں یہ درست ہے کہ پی سی آر لیب ٹی ایچ کیو، شجاع آباد ہسپتال میں موجود ہے اور عرصہ 2008 سے کام کر رہی ہے اور انجکشن اور ویکسین ضرورت مند مریضوں کو فراہم ہو رہی ہے حال میں (پی۔ کے۔ ایل۔ آئی) پنجاب کڈنی اور لیور ٹرانسپلانٹیشن نے بھی اپنا کام ہسپتال کے احاطہ میں جنوری 2018 سے شروع کیا ہے PKLI مریضوں کے سیمپل لیکر سنٹرل لیب لاہور برائے تجزیہ بھجوائے جاتے ہیں تاکہ متاثرہ مریضوں کو ویکسین مل سکے۔
- (ب) یہ درست نہیں ہے۔ گورنمنٹ کی فراہم کردہ ہیپاٹائٹس بی کی ویکسین لوگوں کو بدستور لگائی جا رہی ہے جبکہ ہیپاٹائٹس سی کی ویکسین نہیں ہوتی ہے۔
- (ج) محکمہ صحت متاثرہ مریضوں کو ہر قسم کی طبی سہولیات مہیا کرنے پر کاربند رہے گا اور عوام کی خدمت کرنے کی پالیسی پر عمل پیرا ہے۔

(تاریخ وصولی جواب 22 اپریل 2019)

سیکرٹری

مورخہ 22 اپریل 2019

بروز منگل مورخہ 23 اپریل 2019 کو محکمہ پرائمری اینڈ سیکنڈری ہیلتھ کیئر کے سوالات و جوابات
کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	جناب منان خاں	908
2	محترمہ شازیہ عابد	1098
3	ملک محمد احمد خان	1124
4	جناب محمد ثاقب خورشید	1140-1141
5	محترمہ سلمیٰ سعدیہ تیمور	1152-1153
6	محترمہ عنیزہ فاطمہ	1169-1245
7	محترمہ راحیلہ نعیم	1174
8	چودھری افتخار حسین	1191-1192
9	جناب محمد وارث شاد	1231-1232
10	محترمہ حمیدہ میاں	1244
11	رانا منور حسین	1251
12	جناب محمد ارشد ملک	1290-1291
13	محترمہ عظمیٰ زاہد بخاری	1321
14	جناب نیاز حسین خان	1337
15	جناب منیب الحق	1367
16	محترمہ گلناز شہزادی	1380

1403	رانا اعجاز احمد نون	17
------	---------------------	----

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 23- اپریل 2019

فہرست غیر نشان زدہ سوالات و جوابات

بابت

محکمہ پرائمری اینڈ سیکنڈری ہیلتھ کیئر

بھکر: ٹی ایچ کیو ہسپتال دریاخان میں ڈاکٹرز اور لیڈی ڈاکٹرز سے متعلقہ تفصیلات

428: محترمہ شاہدہ احمد: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

- (الف) ٹی ایچ کیو ہسپتال دریاخان ضلع بھکر میں کتنے ڈاکٹرز، لیڈی ڈاکٹرز، نرسز، ڈسپنسرز اور پیرامیڈیکل سٹاف ڈیوٹیاں سرانجام دے رہے ہیں ان کے نام، مقام تعیناتی اور عہدہ کی تفصیلات سے آگاہ فرمائیں؟
- (ب) کیا یہ درست ہے کہ اس ہسپتال میں تعینات ڈاکٹرز، لیڈی ڈاکٹرز اکثر اپنے ڈیوٹی پوائنٹ سے غیر حاضر رہتے ہیں ان کی جگہ ڈسپنسرز اور نرسز سے جبراً ڈیوٹیاں لی جاتی ہیں؟
- (ج) اس ہسپتال میں موجود کتنے ڈاکٹرز کے خلاف کرپشن کے کیسز درج ہوئے اور ان کے خلاف کیا کیا کارروائی کی گئی تفصیلات سے آگاہ فرمائیں؟
- (د) ٹی ایچ کیو ہسپتال دریاخان کو سال 2016-17 اور 2017-18 کے دوران کتنا بجٹ فراہم کیا مدوار تفصیلات بیان فرمائیں؟

(تاریخ وصولی 6 فروری 2019 تاریخ ترسیل 18 فروری 2019)

جواب

وزیر پرائمری اینڈ سیکنڈری ہیلتھ کیئر

- (الف) تحصیل ہیڈ کوارٹر ہسپتال دریاخان میں موجود ڈاکٹرز، لیڈی ڈاکٹرز، نرسز، ڈسپنسرز اور پیرامیڈیکل سٹاف کی ڈیوٹیاں، مقام تعیناتی اور عہدہ کی لسٹ ایوان کی میز پر رکھ دی گئی ہے۔
- (ب) جی نہیں! اس بات میں کوئی حقیقت نہیں ہے، تحصیل ہیڈ کوارٹر ہسپتال دریاخان میں ڈاکٹرز، لیڈی ڈاکٹرز اپنی ڈیوٹی احسن طریقے سے سرانجام دے رہے ہیں اور کسی بھی نرس یا ڈسپنسر سے جبراً ڈیوٹی نہیں لی جارہی۔
- (ج) تحصیل ہیڈ کوارٹر ہسپتال دریاخان میں کسی بھی ڈاکٹر کے خلاف کوئی کرپشن کیس درج نہیں ہے۔
- (د) تحصیل ہیڈ کوارٹر ہسپتال دریاخان، سال 2016-17 اور 2017-18 کے بجٹ کی تفصیل ایوان کی میز پر رکھ دی گئی ہے۔
- (تاریخ وصولی جواب 22 اپریل 2019)

شیخوپورہ: پی پی 139 کے ہسپتالوں میں عملہ سے متعلقہ تفصیلات

487: میاں جلیل احمد: کیا وزیر پرائمری اینڈ سیکنڈری ہیلتھ کیئر ازراہ نوازش بیان فرمائیں گے کہ:-

- (الف) ضلع شیخوپورہ پی پی 139 میں کل کتنے RHCs، BHUs اور THQ ہسپتال ہیں؟

- (ب) THQ ہسپتال شرقپور شریف کے عملے کی تفصیل بتائیں مزید برآں خالی اسامیاں کب تک پر ہو جائیں گی؟
- (ج) اس THQ ہسپتال میں کون کونسی مشینری کی کمی ہے، کتنے آپریشن تھیٹرز کی ضرورت ہے اور کتنے موجود ہیں۔
- (د) حکومت کی ترجیحات کے مطابق THQ ہسپتال میں کون کونسی سہولیات ہونی چاہیں اور کیا مذکورہ THQ ہسپتال میں تمام سہولیات حکومتی میجر کے مطابق ہیں اگر نہیں تو اس کی وجوہات بیان فرمائیں؟
- (تاریخ وصولی 22 جنوری 2019 تاریخ ترسیل 14 فروری 2019)

جواب

وزیر پرانمری اینڈ سیکنڈری ہیلتھ کیئر

- (الف) ضلع شیخوپورہ کے حلقہ PP-139 میں ایک THQ ہسپتال، شرقپور شریف اور 09 BHUs ہیں۔
- (ب) THQ Hospital Sharqpur کی کل منظور شدہ 178 اسامیاں ہیں جن میں 130 فیل ہیں اور 48 اسامیاں خالی ہیں۔ خالی اسامیاں جلد ہی ضروری کارروائی کے بعد فیل کر دی جائیں گی۔
- (ج) THQ Hospital Sharqpur کے Medical Superintendent کے مطابق Secondary level کی تمام مشینری موجود ہے اور Functional ہے۔ Operation Theater، بھی فنکشنل ہے اور، Gyne & Obs, Orthopedic, General Surgery بھی گورنمنٹ کے SOPs کے مطابق ہو رہی ہے۔
- THQ ہسپتال شرقپور شریف میں Secondary level کی تمام سہولیات موجود ہیں اور مریضوں کو مہیا کی جا رہی ہیں جس میں Emergency Department, Gyne & Obs, Pediatric Department, General Surgery Department, Dermatology Department, Radiology Department, Ophthalmology Department, Medicine Department, Hepatitis Clinic and NCD clinic etc Dialysis centre کا PC-16 منظور ہو چکا ہے اور ضروری کارروائی کے بعد کام کرنا شروع کر دے گا۔ Eye Surgical Instruments بھی خریداری کے مراحل میں ہے اور Codal formalities کے بعد نصب ہو جائے گا۔
- (د) حکومت کی ترجیحات کے مطابق THQ ہسپتال شرقپور شریف میں مریضوں کو تمام سہولیات موجود ہیں اور مہیا کی جا رہی ہیں۔
- (تاریخ وصولی جواب 22 اپریل 2019)

محمد خان بھٹی
سیکرٹری

لاہور
22 اپریل 2019